



د پوهه کولو طريقه

پښتو



شيخ طريقه، امير اهل سنت، ثاني دعوت اسلامي، حضرت علامه مولانا ابو بلال

محمد الياس عطار قادري رضى

دامت بركاتهم العالیه

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

د پوهه کولو طريقه

دعائے عطار

يا رَبِّ الْمُصْطَفَى! څوک چې دا رساله ”د پوهه کولو طريقه“ اولوي يا واورې، هغوئي ته هر کار د شريعت او سنتو مطابق د کولو سعادت ورکړې او بې حسابې ئې اوبځنېې.

أَمِينَ بِجَاهِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ

د درود شريف فضيلت

د آخري نبي صَلَّى اللَّهُ عَلَيْهِ وَآلِهِ وَسَلَّمَ فرمان مبارك دے: د قيامت په ورځ به ماته د ټولو نه زيات نژدې هغه څوک وي چا چې په ما باندې زيات درود شريف لوستلي وي.

(ترمذی، 27/2، حديث: 484)

قيمتي دولت

د الله پاک آخري نبي، محمد عربي صَلَّى اللَّهُ عَلَيْهِ وَآلِهِ وَسَلَّمَ ارشاد فرمائي: په کوم کس کښې چې درې خبرې وي هغه به د ايمان خوږ والې اومومي: (1) د الله او د هغه د رسول صَلَّى اللَّهُ عَلَيْهِ وَآلِهِ وَسَلَّمَ سره د ټولو نه زيات محبت کوي (2) د الله پاک د پاره د چا سره محبت کوي (3) چې څنگه اور ته غورزیدل بد گنځري هم دغه شان کفر طرف ته بیرته تلل بد گنځري.

(بخاری، 17/1، حديث: 16)

حضرت أَبُو دَرْدَاء رَضِيَ اللَّهُ عَنْهُ به فرمائيل: په الله پاک مې د قسم وي! د چا سره چې د خپلې بدې آخري خاتمې ويره نه وي، د هغه آخره خاتمه به بده وي. (قوت القلوب، 228/2)

کاش! چې مونږ ټولو ته د ايمان د سلامتيا حقيقي سوچ نصيب شي، کاش! چې هر وخت مو د بدې خاتمې نه زړه ويرېږي، ورځ کښې بيا بيا د توبې او استغفار سلسله روانه وي. د الله پاک د دربار نه د ايمان د حفاظت سوال مو په ځله هر وخت جاري وي. څنگه چې د دنيا د دولت د حفاظت په مُعامله کښې به خيالي د هغې د ضائع کيدو سبب جوړېدې شي دغه شان بلکه د دې نه هم زياته نازکه معامله د ايمان ده.

اعلیٰ حضرت، امام آهلسنت مولانا شاه احمد رضا خان رَحْمَةُ اللَّهِ عَلَيْهِ فرمائي: علمائے کرام فرمائي: چا سره چې د سلب ايمان (يعني د ايمان د تللو) ويره نه وي د مرگ په وخت د هغه د ايمان ضائع کيدو اندېښنه ده

(ملفوظات اعلیٰ حضرت، ص 495)

اے عاشقانِ رسول! د دولت د حفاظت چې څومره فکر وي د دې نه زيات د ايمان د حفاظت فکر لازمي دے ځکه چې ايمان ډير قيمتي دولت دے. که **نَعُوذُ بِاللَّهِ نَعُوذُ بِاللَّهِ نَعُوذُ بِاللَّهِ** خاتمه په کفر اوشوه نو د هميشه هميشه د پاره به په دوزخ کښې پاتې کيدل وي. که څومره هم لمونځونه کړي وو، تهجد گزاره وو، صدقے او خيرات والا وو، که چرې خاتمه په ايمان سره اونه شوه نو بيا هيڅ هم په کار نه راځي،

حديث مبارک کښې دي: **إِنَّمَا الْأَعْمَالُ بِالنَّيِّ** يعني د اعمالو دارو مدار په خاتمه دے. (بخاری، 274/4، حديث: 6607)

د دې حديث پاڪ لاندې شارحين فرمائي: د هميشه سعادت مندي او بدبختي بنياد د مرگ په وخت د انسان په آخري عمل باندې ايښودے شوے دے، ځكه چې د مرگ په وخت د عذاب فرستو ليدلو نه مخکښې بنده ايمان راوړي نو الله پاک د هغه كفر او كفريه اعمال ختموي، دغه شان د يو مسلمان آخري عمل د كفر وي نو د هغه عملونه بربادوي.

(عمدة القاری، 565/15، شرح البخاری لابن بطل، 306/10 ملخصاً)

اے عاشقانِ رسول! اوس حالات ډير نازک دي، قسماً قسم فتنے ورځ په ورځ مخې ته راځي. د بدې خاتمې ويره او د ايمان د حفاظت جذبه زياتولو د پاره ښه ماحول او ښه صحبت اختيار کړئ، د علمائے اهل سنت او خاص طور د اعلى حضرت امام احمد رضا خان رحمۃ الله عليه د کتابونو لوستل خپل معمول جوړ کړئ.¹

خدایا برے خاتمے سے بچانا پڑھوں کلمہ جب نکلے دَم یا الہی

(ماہنامہ فیضانِ مدینہ محرم الحرام 1441)

1... دا مضمون د مختلفو مدني مذاکرو وغيره په مدد تيارولو سره د امير اهل سنت **دَامَتْ بَرَکَاتُهُمُ الْعَالِيَةِ** نه د چيک شوے دے او د هغې نه پس پيش کړے شوے دے.

د کنزلو کولو نقصانونه

وئيلے شي چې د يو لوهار بند دکان ته يو مار ننوتلو، هغه هلته د يوے آرے سره اولگيدو او لبر شان زخمي شو، هغه مار د راگرځيدو سره په خپل پوره طاقت په آره چک اولگولو، د هغې په وجه ئې خله هم زخمي شوه، هغه غصه شو او ځان ئې د آرې نه راتاؤ کړو او خپل دښمن گنړلو سره ئې زور ورکړو، چې د هغې په وجه پخپله مړ شو. **اے عاشقانِ رسول!** د هغه بے وقوفه مار په شان غصه کوونکي گسان هم د کم عقلی انداز اختياروي، نورو ته د تکليف ورکولو او نقصان رسولو کوشش کوي. په وره وره خبره کنزلې کوي، بعضې خلق خود کنزلو په جال کښې داسې نښتي وي چې هر خيز مثلاً خر، آس، چيلی وغيره ځناورو ته هم کنزلې کوي، چې ديوال سره او جنگيږي نو ديوال ته هم کنزلې کوي، که دروازه نه بيرته کيږي هم کنزلې، که گاډے نه ستارت کيږي گاډي ته هم کنزلې، که فون نه ميلايوږي نو نيت ورک ته کنزلې، بس هر يو څيز ته کنزلې کوي. په وره وره خبره غصه کوونکے گس د هغه بے وقوف مار په شان د عزت په حوالے سره پخپله مړ کړي.

ياد ساتئ! يو مسلمان ته کنزلې کول، د هغه د عزت سپکاوے کول گناه ده. (1) د الله پاک آخري نبي **صَلَّى اللهُ عَلَيْهِ وَآلِهِ وَسَلَّمَ** ارشاد فرمائي: سود د 70 گناهونو مجموعه ده او په هغې کښې د ټولو نه کمه دا ده چې يو گس د خپلې مور سره بدکاري اوکړي او د سود

نه غټه گناه د مسلمان بے عزتي کول دي. (موسوعة ابن الدنيا، 124/7، حديث: 173)

(2) کنز لې کونکے گس که سيټه دے نو د هغه نوکر، که خاوند دے نو د هغه بنځه، که استاذ دے نو د هغه شاگردان د هغه نه تنگ وي، که عزت ئې هم کوي نو صرف د خپلو مقصدونو حاصلولو د پاره يا د هغه د شر نه د بچ کيدو د پاره، او د چا عزت چې د هغه د شر نه د بچ کيدو د پاره اوکړے شي په حديث پاک کښې هغه ته ډير بد انسان وئيلے شوي دي. (اوگورئ بخاري، 134/4، حديث: 6131)

(3) کنز لې کونکے ډير بد گس وي څنگه چې په حديث شريف کښې دي: **”سَبَابُ الْمُسْلِمِ فُسُوقٌ“** يعني مسلمان ته کنز لې کول فسق دے.

(مشكاة المصابيح، 190/2، حديث: 4814)

(4) د جگړې کولو په وخت د کنزولو عادت ته د منافقت يوه نښه وئيلے شوي ده. (اوگورئ بخاري، 25/1، حديث: 34) لَهذا کنز لې کونکے يو قسم له ځان د منافقانو په فهرست کښې د شاملولو کوشش کوي.

ياد ساتئ! مسلمان ته کنز لې کول او د هغه زړه ازارول حرام دي او دوزخ ته بوتلونکے کار دے، د نن نه د رښتنې توپې کولو سره سره د هر هغه مسلمان نه هم معافي او غواړئ چاته مو چې کنز کړي وي يا مو ورله ناحقه زړه ازار کړے دے، چې په دنيا او آخرت کښې د رسوائې نه بچ شئ. الله پاک دې مونږ ته د خپلې ژبې د ښه

استعمال او د کنزولو نه د ځان ساتلو توفيق رانصيب کړي.¹

أَمِينٍ بِجَاهِ النَّبِيِّ الْأَمِينِ صَلَّى اللَّهُ عَلَيْهِ وَآلِهِ وَسَلَّمَ (ماهنامه فيضان مدينه، جبادى الاولی 1442)

خپلو پچو ته دين اوبنائې!

نن سبا زيات مسلمانان خپلو پچو ته صرف او صرف دنياوي تعليم ورکوي او دې د پاره پرې پوره کوشش کوي، هغوئي په گرانو سکولونو کښې داخلوي او په زرگونو روپۍ پرې خرچ کوي او د تيوشن کلاسونو د پاره ورله هم باقاعده اهتمام کوي. د دې برعکس د هغوئي د خپلو پچو ديني تعليم و تربيت په معامله کښې داسې غافله دي چې زيات قرآن کریم په ليدلو هم صحيح نه شي لوستلې، تر دې پورې چې ما داسې خلق هم ليدلي دي چې د هغوئي پچې خو انگلش ښه وائي خو هغوئي کلمه صحيح نه شي لوستلې. دغه شان هغوئي ته د هغه عقائدو پته هم نه وي په کومو چې د مسلمان د دين، ايمان او آخري نجات دارومدار دے، د دنياوي تعليم د ټولو نه ښه ډگرياني حاصلولو باوجود هغوئي ته د لمونځ، روژې، حج او زکوٰۃ وغيره فرض عبادتونو مُتَعَلِّق د بنيادي او ضروري خبرو پته نه وي، د اودس او غسل صحيح طريقه، د لمونځ ارکان، د جنازې دعاگانې خو مشکله ده چې اوواي، عام طور دين نه زده کولو او صرف دنياوي

1... دا مضمون د 13 ذوالقعدة الحرام 1441 هـ د مدني مذاکرې په تيارولو سره د امير اهل سنت دَامَتْ بَرَكَاتُهُمُ الْعَالِيَةُ نه نورې مشورې اخستلو نه پس پيش کړې شوې دے.

تعليم حاصلوونکي بچي نن سبا خپل مور او پلار ته زيات تکليف ورکوي او د هغوئي ارمانونه خاورې کوي، خپل بوداگان مور و پلار اوله هائوس ته رسوونکي بچي هم عام طور دنياوي تعليم يافته وي، د دين اسلام نه معاذ الله بيزاره او د دې بنيادي احکاماتو باندې قسما قسم اعتراضونه کوونکي انسانان هم صرف په دنياوي علوم و فنون کښې پوهه لرونکي وي. تر اوسه پورې چې خومره هم خودکشي شوې دي، اُميد دے چې په دې کښې به يو هم د علم دين عالم مिलाؤ نه شي او که چېرې الله پاک او غوښتله نو د داسې مبارکو خلقو په باره کښې به تاسو داسې وا نه اورئ، البته تر اوسه پورې خودکشي کوونکو کښې گنډ شمير دنياوي تعليم حاصلوونکي خلق مخې ته راغلي دي. زمونږه د دنيا او آخرت خير په دې کښې دے چې خپلو بچو ته دين ضرور زده کړو، که چېرې دنياوي تعليم ورته ورکول غواړئ نو هم د ضروري ديني علم زده کولو نه پس د ښه ښه نيتونو سره او د شريعت په ښودلے شوؤ اصولو باندې د عمل کولو سره دوئي ته دنياوي تعليم ورکړئ.

ياد ساتئ! د قيامت په ورځ چې څنگه د نورو نعمتونو په باره کښې پوښتنه کيږي، دغه شان اولاد هم يو نعمت دے د دوئي په باره کښې به هم زمونږ نه پوښتنه کيږي. د خپلو بچو صحيح اسلامي تربيت کولو سره په دنيا کښې د دې سوال جواب تيار کړئ. حضرت عبد الله بن عمر رضي الله عنهما يو گس ته وفرمائيل: ”د خپل بچي ښه تربيت اوکړه ځکه چې ستا نه به ستا د اولاد په باره کښې تپوس کيږي چې تا د دوئي څنگه

تربيت کړې وو او تا ورته څه زده کړي وو.“ (شعب الايمان، 400/6، حديث: 8662) ځکه خپلو بچو ته هغه څه زده کړئ د څه په وجه چې د قيامت په ورځ تاسو رسوا نه شئ. د الله پاک آخري نبي ﷺ ارشاد او فرمائيلو: ”يو پلار خپل بچي ته داسې عطيه نه ده ورکړې کومه چې د ښه ادب نه ښه وي.“ (ترمذی، 383/3، حديث: 1959)

حکيمُ الأُمّت مفتي احمد يار خان رحمۃ الله عليه فرمائي: ”د ښه ادب نه مراد بچي دينداره، متقي، پرهيزگاره جوړول دي. د اولاد د پاره د دې نه بله ښه عطيه [تحفه] څه کيدې شي چې دا څيز په دين او دنيا کښې پکاريزي. مور و پلار له پکار دي چې هغوئي خپل بچي صرف د مالداره کولو سره د دنيا نه نه رخصتيري بلکه هغوئي دينداره جوړ کړي او رخصت شي کوم چې پخپله هم په قبر کښې د دوئي په کار راشي چې د ژوندو بچو د نيکۍ ثواب وفات شوو مړو ته په قبر کښې ميلاوېږي.“ (مرآة الساجي، 420/6)

الله پاک دې د ښه ښه نيتونو سره مونږ له خپلو بچو ته د دين زده کولو توفيق رانصيب کړي. أَمِينَ بِجَاهِ النَّبِيِّ الْأَمِينِ صَلَّى اللَّهُ عَلَيْهِ وَآلِهِ وَسَلَّمَ (ماهنه فيضانِ مدينه ذى الحجة الحرام 1441)

صلح کښې خير دے

د رَمَضَانُ الْمُبَارَك 1441 هـ په 25 شپه د تراويح نه پس مدني مذاکره کښې يو سوال اوکړې شو چې زمونږ د والد صاحب زمونږ د تره او نورو خپلوانو سره جگړه ده نو په دې صورت کښې مونږ له څه پکار دي؟ آيا مونږه هم د دغه خپلوانو سره تعلق

پرېږدو يا ورسره تعلق ساتل پکار دے؟

شيخ طريقت، امير اهل سنت **دَامَتْ بَرَكَاتُهُمُ الْعَالِيَةُ** ارشاد او فرمائيلو: د مور و پلار په جگړو کښې چچو ته پريوتل نه دي پکار، د تره سره خو به وراړه صله رحمي کوي، قطع رحمي حرامه ده، که دواړه ورونه د يو بل نه خفه دي او په دې وجه ځوي د خپل تره سره نه ميلاوېږي نو داسې نه ده پکار، جگړه که د والد صاحب د خپل ورور سره وي يا د مور د خپلې خور سره، بچي دې د خپل مور و پلار د جگړې په وجه د صله رحمې نه ځان محرومه نه کړي، د ورور د خور نه، د ورور د ورور نه، د خور د خور نه خپل مينځ کښې خفگان نه دے پکار بلکه همت اوکړئ او ور مخکښې شئ، تعلق جوړ کړئ.

حکایت: زمونږ د مشرانو به په خپل مينځ کښې څه مسئلې وې چې له هغې په وجه زما (يعني د امير اهل سنت) د ترور (يعني د مور خور) کره زمونږ تگ راتگ بند وو او نه به هغه راتلله. په کهارادر کښې د شهيد مسجد سره خوا کښې د ترور کور وو او ما به هغه جهات کښې امامتي کوله.

د الله په فضل ماته توفيق رانصيب شو او ما همت اوکړو او د ترور کور ته لارم (زما خو هسې هم د هغوئ سره څه جگړه نه وه)، زما په ليدلو هغوئ ډير حيران شول او اوئي وئيل: ته؟ ما اوئيل: آؤ! زه د صلحې د پاره راغله، يم معاف مې کړئ! چې د ترور د

خاوند سره ميلاړ شوم نو هغه اووئيل چې ته دومره لوئي سرې ئې او زمونږ سره په خپله د ميلاويدو د پاره راغله ئې! (دا د هغه وخت خبره ده کله چې د دعوت اسلامي جوړيدو لږه موده شوې وه خو د دعوت اسلامي په وجه زما نوم مشهور شوه وو) دغه شان د هغوئ سره د صلح کولو سره زه کور ته راغلم او خپله خور مې پوهه کړه چې ما لاره هواره کړې ده، تاسو د ترور کره لار شي او اَلْحَمْدُ لِلّٰه! هغوئ هم د هغوئ کره لارل او د الله پاک په فضل د ترور کره زمونږ تک راتگ شروع شو.

لهذا چې څوک هم د يو بل نه خفه وي په هغوئ کښې دې يوه ډله همت اوکړي نو ترکيب جوړيدے شي، البته که زړې خبرې يادوئ چې ”تا خو دا دا وئيلي وو، داسې دې کړي وو، زه بيا هم راغله يم“ نو کيدے شي چې هغوئ اوواي چې دروازه مو تر اوسه پورې بنده کړې نه ده، اوځه، ته ولې راغله ئې؟ ځکه چې څوک د صلحې د پاره ځي نو د هغه تيتيدل پکار دي ځکه چې د صلحې د دروازې درشل لږ ښکته دے، که لږ تيت شے نو ننوتے شي، که په غرور سره ځي نو سر به دې اولگي او صلح به اونه شي.

بهرحال څوک چې عاجزي کوي، ښکته کيږي، هغه کاميابيږي. د الله پاک آخري نبي ﷺ ارشاد فرمائي: **مَنْ تَوَاضَعَ لِلّٰهِ رَفَعَهُ اللّٰهُ** يعني چا چې د الله پاک د رضا د پاره عاجزي اوکړه الله پاک هغه ته لوړ والے عطا کوي. (شعب الايمان، 276/6، حديث: 8140)

لهذا ټولو له صلح کول پکار ده، د دې موضوع په حقله د مکتبه المدينه يوه ښکلې

رساله ده ” هاتھوں ہاتھ پھوپھی سے صلح کرلی“ د دې رسالې لوستلو سره که چرې الله پاک اوغوبستله نو ذهن به مو جوړ شي چې جگړه نه صلح پکار ده. الله پاک دې مونږ له په خپل مينځ کښې په صلحې سره د اوسيدلو توفيق رانصيب کړي.

اٰمِيْنَ بِجَاہِ النَّبِيِّ الْاَمِيْن صَلَّی اللّٰهُ عَلَیْہِ وَاٰلِہٖ وَسَلَّم (ماہنامہ فیضانِ مدینہ محرم الحرام 1442)

د فضول سوالونو عادت لرونکو د پاره پیغام

اَلْحَمْدُ لِلّٰه! زه د عادت په طور به د څه ضرورته د چا نه دا پوښتنه نه کووم چې ستا خو پچي دي؟ ته څه کار کوے؟ ستا گټه څومره ده؟ وغيره. بعضې وخت مخې ته ناست کس داسې تپوسونه کول ښه نه گنږي، ځکه که چرې تنخواه ئې کمه وي نو په وئيلو کښې به شرميرې او که اوئې وائي نو دا هم کيدے شي چې پوښتنه کوونکے او وائي چې صرف دومره تنخواه! ستا خو دومره دومره تعليم او دومره دومره تجربه ده وغيره وغيره، او که چرې تنخواه زياته وي نو کيدے شي د نظره کيدو له ويرې اورپيري (يقينا نظر لگيدل حق دي د حديثونو نه ثابت دي).

بعضې خلق هيڅې د ځامنو او لونږو د شمير، د هغوئې د عمر ونو، کويزدنو او ودونو وغيره په حقله د فضول تپوسونو کولو سره نور تنگوي، که چرې د چا د نا واده کړي ځوي يا لور په باره کښې معلومولو کښې کامياب شي نو نورې پوښتنې کوي: څه مسئله ده؟ د دوئې ودونه ولې نه کوې؟ اوس خو د ډير عمر شوي دي، دوئې له څه

اوکړه. د چا د واده که يو څو مياشتې شوې وي نو پوښتنه به کوي چې ”زيرے“ شته او که نه؟ داسې خبرو کښې ښځې هم شاته نه وي. الله پاک دې دوئي ته هم عقل سليم ورکړي. که چرې چا لور واده کړه نو پوښتنه به کيږي: ولور [يعني جهيز] دې څومره ورکړو؟ څه څه دې ورکړه او سره زر دې څومره ورکړه؟ که د چا کور ته لاړ شي نو بغير مشوره غوښتلو وائي: دا څيز د دې ځائ په ځائ هلته ايښودل پکار وو، هسې به د دروازو او کړکوپه باره کښې وائي چې دا دې داسې کړې وے نو ډيره به ښه وه، بعضې وخت خو به د کور به د زړه ازارولو خبرې هم کوي، د مثال په طور: ستاسو کور کښې د صفائي خيال ساتلو ضرورت دے. دغه شان به د قالين، ديوالونو او واش روم وغيره خاميانې هم بيانوي. څوک چې د فضول پوښتنو نه ځان بچ کړي، اُميد دے چې هغه به د تينشن نه خلاص شي او د نورو د زړونو ازارولو او هغوئي د دروغو په گناه کښې اخته کولو د آفتونو نه به هم بچ شي. الله پاک دې مونږه د فضول خبرو، فضول تپوسونو او نورو فضولو کارونو نه د بچ کيدو او د نورو د بچ کولو توفيق رانصيب کړي. اَمِين بِجَاهِ النَّبِيِّ الْاَمِين صَلَّي اللهُ عَلَيْهِ وَآلِهِ وَسَلَّمَ¹

(ماهانامه فيضان مدينه، جبادي الثاني 1440)

1... دا مضمون د 24 رَمَضَانُ الْمُبَارَك 1441 هـ د مدني مذاکرې په مدد سره تيار کړے دے او د امير اهل سنت دَامَتْ بَرَكَاتُهُمُ الْعَالِيَةُ د چيک کولو نه پس پيش کړے شوے دے (د ماهانامه په آخر کښې دا عبارت نشته)

د پوهه کولو بعضي اثر کوونکي طريقې

حضرت بي بي أم درداء رضي الله عنها فرمائي: ”چا چې خپل ورور پټ پوهه کړو، هغه هغه ته ښکلا ورکړه او چا چې هغه د خلقو په مخکښې پوهه کړو نو هغه خپل ورور باندې عيب اولگولو.“ (شعب الايمان، 6/112، حديث: 7641)

اے عاشقانِ رسول! پوهه کول هم يو فن دے، الله دې کړي چې دا مونږ له راشي، که چرې په شرعي اعتبار سره څوک پوهه کول په تاسو لازم وي او تاسو د دې اهل هم يئ نو مشران په احترام او واړه په شفقت سره پوهه کړئ. که په زورورتيا يا په دباؤ څوک پوهه کوي نو کيدے شي چې مخامخ کس چپ شي خو په زړه کښې به د خپلې اصلاح د پاره تيار نه شي. اکثر د خلقو د پوهه کولو انداز خراب او د زورورتيا وي چې د هغې په وجه مخامخ کس نه پوهيږي او بعضې وخت هغه به لارې شي. خاص طور په سوشل ميډيا باندې چې په کومه زورگيرئ سره خلق يو بل پوهه کوي، دې سره د مخامخ کس دننه ضد پيدا کيږي، که هغه په غلطۍ هم وي او د هغه ضمير هم دا مني چې دے په غلطۍ دے خو هغه به د داسې اصلاح کوونکي خبره چرې هم قبوله نه کړي او سوچ به کوي چې که چرې خپله غلطې او منم نو کيدے شي چې مخامخ کس نور هم ډاډه شي، په دې وجه هغه به د خپل ځان صحيح ثابتولو د پاره گډ وډ دليلونه ورکوي.

ياد ساتی! په مونږه کښې څوک هم شيطان ثابتونکې نه دے، د پوهه کولو انداز داسې په کار دے چې مخامخ کس کښې ضد پيدا نه شي او شيطان د هغه اصلاح د هغه په نظر کښې د بے عزتۍ جوړولو سره پيش نه کړي، د مثال په طور که هغه کښې چرته ښه خبره وي يا د هغه په خبرو کښې څه ښه څيز وي نو اوّل په دې حوالے سره جائز انداز کښې دې د هغه څه تعريف اوکړے شي، بيا دې د هغه غلطۍ طرف ته اشاره اوکړے شي، بيا دې اووئيل شي چې که چرې زما غلط فهمي وي نو بڅښنه غواړم، اوس خو د سوشل ميډيا دور دے، د واتس اېپ په ذريعه د جوړه لاسونو سټيکري هم ليرلے شي، داسې يو انداز دې اختيار نه کړے شي چې د هغې نه په بل کښې ضد پيدا شي او غصه ورله ورشي. د پوهه کولو د پاره که د حکمت، مينې، محبت او نرمۍ والا انداز وي نو څوک چې پوهه کړے شي هغه به د سيدها کيدو سوچ کوي او هغه ته به د خپلې اصلاح څه نه څه ذريعه هم ميلاؤ شي.

بعضې خلق داسې هم وي چې د چا اصلاح کول غواړي او د هغه موبائل نمبر ورسره نه وي نو بيا هغه ويډيو يا آډيو پيغام جوړکړي يا بيا پوست تيار کړي او په سوشل ميډيا ئې د داسې پيغام سره خور کړي چې زمونږ سره د فلانکي نمبر نشته، د چا د هغه سره رابطه وي نو زمونږ دا پيغام دې هغه ته اورسوي، داسې نه دي کول پکار، مخامخ کس د ډيرو خلقو مخکښې د رسوا او بے عزته کولو سره تاسو وائې چې هغه ته او وائې چې داسې نه کوي، که هغه خپله اصلاح اوکړه هم نو لکونو خلقو ته

به څوک وائي چې د هغه اصلاح اوشوه، داسې هم کيدې شي چې ستاسو غلط فهمي وي، د مخامخ کس سره ستاسو د خبرې جواب هم وي، بيا خو په تاسو واجب هم نه دي چې لکونو خلقو ته د دغه پيغام رسولو سره تاسو او وائي چې سيدها شه! د داسې انداز سره مخامخ کس رسوا کيږي، د هغه زړه کينې بغض پيدا کيدې شي، که چرې هغه د خپلې غلطۍ اصلاح اوکړي هم نو ستاسو نه به بدظنه شي.

ستاسو نه مشر که چرې يو ناجائزه کار کوي يا خبره کوي او تاسو ته پته وي چې دا خبره په فلانکي کتاب کينې داسې داسې ليکله شوې ده او ستاسو غالب گمان وي چې زه دې پوهه کووم نو اومني به ئې نو اوس پوهه کول واجب دي، او انداز داسې هم ساتلې شې چې هغه کتاب بيرته کړئ او هغه ته ئې اوبنائې او په مينه ورته او وئيل شي چې لږ ما پوهه کړه چې دا ئې څه ليکلي دي؟ که چرې هغه هونبیار وي نو په خپله به پوهه شي. که غلطې وړوکې کس هم اوبنائې او په رښتيا غلطې وي، نو مشرانو له هم زړه غټ ساتلو سره خبره منل پکار دي چې په دې کينې د دنيا او آخرت خير دے. الله پاک دې مونږ ته د خپل ځان او د ټولې دنيا د خلقو د اصلاح کولو جذبه راعطا کړي.¹ اَمِينِ بِجَاهِ النَّبِيِّ الْأَمِينِ صَلَّى اللَّهُ عَلَيْهِ وَآلِهِ وَسَلَّمَ (ماهنه فيضان مدينه، جون 2021ء)

¹ ... دا مضمون د 27 فرورئ 2021ء د شوې د مدني مذاکرې په مدد سره د امير اهل سنت دَامَشَبَرَكَاثُهُمُ الْعَالِيَةُ نه د نورو مشورو اخستلو نه پس پيش کيږي.

د لمانځه يو څو ضروري مسائل

په حديث شريف كښې دي: كوم كس چې ركوع او سجده پوره نه كوي، لمونځ هغه ته وايي: ”الله دې تا هلاك كړي څنگه چې تا زه ضائع كړم، بيا هغه لمونځ د زړې كپرې په شان د راغونډ كړې شي او د لمونځ كوونكي په مخ ور اوويشته شي.“ (شعب الايمان، 144/3، حديث: 3140 ملقط) يو بل روايت كښې دي د ټولو نه غټ غل هغه دے څوك چې په لمونځ كښې غلا او كړي. عرض او كړې شو: د لمونځ غل څوك دے؟ او فرمايل شو: هغه دے كوم چې ركوع او سجده پوره نه كوي. (مسند احمد، 386/8، حديث: 22705) نن سبا لمانځه كښې عامې كيدونكو غلطو كښې بعضې تاسو ته ښايو او يو څو مدني گلونه وړاندې كوؤ:

❁ په ركوع كښې د ښكته كيدو كم از كم حد دا دے چې لاس زنگونانو ته اُوسي او پوره ركوع دا ده چې ملا سيدها كړې. (بهار شريعت، حصه 3، 513/1 مفهوماً)

❁ ركوع ته ښكته كيدل په لمانځه كښې فرض دي او هلته لږ ساعت حصاريدل يعني په اطمينان ركوع كول واجب دي. (مرأة المناجیح، 75/2) ❁ په يو نرم څيز مثلاً په كيا، مالوچو يا قالين وغيره د سجده كولو په صورت كښې تندے او د پوزې هډوكه دومره لگول ضروري دي چې نور نه ښكته كيږي. كه چرې تندے دومره اونه لگول شي نو لمونځ نه كيږي. كه چري د پوزې هډوكه دومره اونه لگول شي نو لمونځ به

مکروه تحریمی شي او د دې قضا [بیرته راگرځول] به واجب شي. (عالمگیری، 70/1) ❀ په سجده کښې د ښې د یوې گوتې خپته په زمکه لگول فرض دي او د هرې ښې اکثرې گوتې خپته په زمکه لگول واجب دي. (فتاویٰ رضویه، 253/3 ملخصاً) ❀ د رکوع نه پس سیدھا اودریدل او د دوو سجدو په مینځ کښې سیدھا کښیناستل واجب دي. دغه وخت کښې کم نه کم د یو ځل سُبْحَانَ اللَّهِ وئیلو په مقدار حصاریدل هم واجب دي. (بهار شریعت، 518/1 ملخصاً، نماز احکام، ص 218) ❀ یو رکن کښې درې ځله د ځان گرولو سره لُمُونځ ماتیري، یعنی یو ځل ئې ځان او گرولو او لاس ئې لرې کړو بیا ئې په دویم ځل ځان او گرولو او لاس ئې لرې کړو، اوس که په دریم ځل څنگه ځان او گروي نو لُمُونځ به ئې مات شي او که یو ځل ئې د لاس ایښودو سره څو ځله حرکت ورکړو نو یو ځل به گړول گنرلې شي. (بهار شریعت، 614/1، حصه: 3 ملخصاً) ❀ د امام نه مخکښې د مقتدي رکوع او سجدې وغیره له تلل یا د هغه نه مخکښې سر اوچتول (مکروه تحریمی دي) (بهار شریعت، 626/1، حصه: 3) ❀ لُمُونځ کښې مخ اړولو سره یو خوا بل خوا کتل مکروه تحریمی دي. خو بغیر د مخ اړولو به د څه حاجته اخوا دینخوا کتل مکروه تنزیهي دي. (بهار شریعت، 626/1، حصه: 3 ملخصاً) (د لمانځه پوره مسائلو زده کولو د پاره د بهار شریعت دریمه حصه او د ”نماز کے احکام“ اولولې)

(ماہنامہ فیضانِ مدینہ، شعبان المعظم 1439)

”جماتونه پک کړئ تحریک، جمات جوړ کړئ تحریک“

د جماتونو آبادولو په فضيلت باندې مشتمل درې فرامينِ مُصطفیٰ ﷺ:

(1) بے شکه د الله پاک کورونه آبادونکي الله والا دي. (معجم اوسط، 58/2، حديث: 2502)

(2) څوک چې د جمات سره مينه کوي الله پاک هغه خپل محبوب جوړوي. (معجم

اوسط، 400/4، حديث: 6383) (3) کله چې کوم بنده د ذکر يا لمونځ د پاره جمات خپل ځائ

جوړوي نو الله پاک هغه ته د رحمت په نظر گوري، څنگه چې يو ورک شوی (کس)

راشي نو د هغه کور والا د هغه نه خوشحاليږي. (ابن ماجه، 438/1، حديث: 800)

اَلْحَمْدُ لِلّٰه! د عاشقانِ رسول ديني تحريک، ”دعوت اسلامي“ د نيکۍ دعوت عام

کولو د پاره د جماتونو آبادولو اراده هم لري، دې مقصد د پاره د انفرادي او اجتماعي

کوششونو په ذريعه عاشقانِ رسول ته د جمعې سره د لمونځ کولو د پاره جمات ته د راتلو

ترغيب ورکولې شي. په مختلفو جماتونو کښې د سحر د لمانځه نه پس مدني حلقه او د

يو لمونځ نه پس د درسِ فيضانِ سنت ترکيب کيږي، دې نه علاوه هفته وار د سنتو

د ډکو اجتماعاتو او په مختلفو موقعو کيدونکي تربيتي اجتماعات هم په جماتونو کښې

کيږي، مدني مذاکره هم په جمات (يعني عالمي مدني مرکز فيضانِ مدينه) کښې کيږي، د

سنتو د تربيت د پاره په ټوله دنيا کښې سفر کوونکي عاشقانِ رسول مدني قافلې هم

عام طور په جماتونو کښې پاتې کيږي، کوم چې د جماتونو آبادولو يوه بهترينه ذريعه ده.

زمونږ خوږ نبي ﷺ د جماتونو جوړولو ترغيب ورکولو سره ارشاد

فرمائي: (1) څوک چې د الله پاک د پاره جمات جوړکړي الله پاک به هغه له په جنت

کښې کور جوړ کړي. (مسلم، ص 1218، حديث: 7471) (2) جماتونه جوړ کړي او دا محفوظ جوړ کړي. (مصنف ابن ابی شيبه، 344/1، حديث: 9)

خوږو او محترمو اسلامي وروڼو! دعوتِ اسلامي چې چرته ”د جماتونو ډکولو تحريک“ دے، هلته ”جمات جوړولو تحريک“ هم دے، د دعوتِ اسلامي ”د مجلس خدام المساجد“ د جماتونو جوړولو، آبادولو او د جماتونو عملے د تنخواه گانو انتظامونو وغيره د پاره هم کوششونه کوي، اَلْحَمْدُ لِلّٰه! په کال 2017 کښې پاکستان کښې 723 جماتونه جوړ کړي شو او روان کال 2018 کښې اِنْ شَاءَ اللّٰهُ الْكَرِيم د 1200 جماتونو جوړولو هدف ټاکلے شوے دے کومو کښې چې په 591 جماتونو کار روان دے او د جماتونو جوړولو د پاره 547 پلاټونه حاصل کړي شوي دي.

کر مسجدیں آباد تری قبر ہو آباد فردوس عطا کر کے خدا تجھ کو کرے شاد

د خپل آخرت ښائسته کولو د پاره تاسو هم جماتونو جوړولو کښې حصّه واخلي. د مجلس خدام المساجد (دعوتِ اسلامي) سره د رابطې نمبرې دا دي: 03130143472
واتس ایپ: 03463622219 . Email:masajid@dawateislami.net

(ماهانمہ فیضانِ مدینہ جلدی الاخری 1439)

د اوداسه د خائے مدني گلونه

❀ د اودس نه مخکښې بِسْمِ اللّٰهِ وئیل سنت دي. (بهارِ شریعت، 1/293) نن سبا عام

طور اتيچ باته جوړوله شي، دې صورت کښې د استنجا نه پس که چرې بهر د وتو نه
 بغير په بيسن کښې چار اندام کول وي نو د اوداسه دعاگانې وغيره نه شئ لوسته.
 ❀ د استنجا کولو نه پس که چرې چار اندام کول وي نو د استنجا د خائے نه بهر
 اوځي، د استنجا خانې نه د وتو دُعا اولولئ، اوس د چار اندام نه مخکښې د دعاگانو
 وئيلو سره دننه لار شئ او چار اندام اوکړئ. ❀ کموډ د بيرته کيدونکې دروازي
 لگولو سره بيل کړئ، صرف په پرده وغيره لگولو کار نه کيږي. دې شکل کښې د استنجا
 نه پس بيرته کيدونکې دروازه بنده کړئ او د چار اندام کولو سره دعاگانې لوسته شئ.
 ❀ د دې د پاره غټ حمام ضروري نه دے بلکه په وړوکي حمام کښې هم د بيرته
 کيدونکې دروازي لگولو سره دا بيليدے شي. ❀ زما د کور حمام هم وړوکے شان
 دے خو په دې کښې هم په دې انداز کښې د پارټيشن جوړولو سره مې ترکيب جوړ
 کړے دے، د فيضان مدينه په مکتب کښې هم د اوداسه خائے جوړ کړے شوے
 دے. ❀ د افسوس خبره ده چې کور کښې د ډيرو سهولتونو ورکولو کوشش کوله شي
 خويوې توتی والا اوداس خانه نه جوړوله کيږي. (بتغير قليل)

(ماهنامه فيضان مدينه جهادی الاولیٰ 1438)

د لمونځ کوونکو زياتولو نسخه

د گناهونو سيلاب را روان دے، خلق د گناهونو ځايونو ته نژدې کيږي او د علم
 دين زده کولو ځايونو او جهاتونو نه لرې کيږي، مخکښې به جهاتونه کچه (يعني د خاورو

د دیوالونو) هم وو خو بیا به هم لمونځ کوونکي پاڅه وو او اوس هغه وخت راغله دے چې جماتونه خو د سیمتو، سرے او ماربلو وغیره پاڅه جوړ شوي دي خو لمونځ کوونکي کچه په نظر راځي، خو څوک چې الله بچ کړي. د فتنو نه ډک دې وخت کښې ډیر زیات مسلمانان خو هسې هم جماتونو ته د لمانځه د پاره نه ځي او کوم چې ځي نو هغوي ته په جماتونو کښې ضروري سامانونه او آسانۍ عام طور کم یا غیر معیاري میلاوېږي چې له هغې په وجه نفس او شیطان ته هغوئ د جماتونو نه تښتول آسان شي. لهدا د جماتونو خدمت کوونکي بختورو عاشقان رسول ته خواست دے چې الله کریم دې ستاسو دغه کوششونه قبول کړي، لمونځ کوونکو ته نورې آسانۍ ورکړي، اِنْ شَاءَ اللّٰهُ الْکَرِیْم لمونځ کوونکي به زیات شي او د جمعې سره به د لمونځ پابند شي، دغه شان به ستاسو د پاره ثواب جاريه زیات شي. د لمونځ کوونکو زیاتولو د پاره د عاشقان رسول دارُ الافتاء نه د شرعي راهنمائي اخستلو نه پس دې په دې نسخو عمل اوکړے شي.

❀ د دنیا موسم عجیبه عجیبه اړخونه بدلوي کومې ته چې گلوبل وارمنگ (Global warming) وئیلے شي، څنگه چې گرمي اوس لگي داسې به مخکښې نه وه، ځکه چې چاته ممکن وي هغوئ دې په خپل جمات کښې ”اے سي“ اولنگوي ❀ په پخوانۍ کښې په فرش داسې پیړه درۍ یا پیر قالین او غوړوۍ په کومې چې سجده کښې تندے په آسانه لگي ❀ د اوداسه د ځایونو نلکې وغیره صحیح ساتي، د لاسونو

وينځلو د پاره د صابن وغيره انتظام هم اوکړئ ❀ د اوداسه په ځائ کېنې چې د تروړ او بو په ځائ خوږې اوبه وي ❀ د جماتونو د استنجا ځايونه دې بنکي او د صفائي په لحاظ سره بهتر کړې شي او چرته چې د لمونځ کوونکو تگ راتگ زيات وي هلته دې د استنجا ځايونو د صفائي د پاره خاص طور يو کس مقرر کړې شي کوم چې د خلقو د گنډه ختميدو نه پس صفائي کوي ❀ ډير خلق د ډبليو سي په ذريعه استنجا نشي کولې بلکه هغوئي ته د کموډ حاجت وي ځکه د ضرورت مطابق په هر جمات کېنې کم نه کم يو فراخه د لوی سائز کموډ پکار دے، چې د دې سورے هم شاته وي، او د دروازې نه بهر د دې نښه هم لگيدلې وي، د تالې لگولو په ځائ دا بيرته ساتئ ❀ اوريدلي مو دي چې په بهر ملکونو کېنې ”د جماتونو نه بهر د لمونځ کوونکو د کښيناستلو د پاره يو خاص ځائ“ جوړ شوی وي او کرسئ ايښودے شوې وي، چرته چې عام طور ډير مشران لمونځ کوونکي (چا ته چې بيا بيا کور ته تگ راتگ گران وي، هغوئي) د مازديگر او ماښام لمونځ نه پس کېنې او د بل لمونځ انتظار کوي، بلکه بعضې ځايونو کېنې خو د ”فريج“ انتظام هم وي، په هغې کېنې د لمونځ کوونکو د پاره اوبه وغيره ايښودے شي، دا ښه انداز دے چرته که ممکن وي د يو عاشق رسول مفتي صاحب نه د اجازت اخستلو سره دا هم خپل کړئ ❀ خاص طور يخنئ کېنې د ماسختن د لمانځه نه پس د لمونځ کوونکو د پاره د چائے انتظام کيدے شي خو د دې د پاره دې بيله چنده اوکړې شي ❀ بعضې جماتونو کېنې

شرعي طور د معذورانو لمونځ کوونکو د پاره د کړسو انتظام شوی وي خو خلق په دې کړسو نه شي کښیناسته، بعضې وخت د کړسې سخت والې کښیناستونکي ډیر پرېشانه کوي، چې د هغې په وجه خاص طور مشران لمونځ کوونکي په ازمنښت کښې راځي، لږه د ارزانو او غیر معیاري کړسو په ځانې کېدو والا کړسې دې کښنودې شي ❀ چرته چې د دعوت اسلامي هفته وار د سنتو ډک اجتماعات کېږي هلته دې لکې زیات شمیر کښې آرام ده کړسې کښنودې شي، خو چې څوک ښکته کښیناسته شي هغه له ښکته کښیناستل پکار دي ❀ د کلي وغیره علاقه کښې چرته چې د دعوت اسلامي قافله سفر کوي، که هلته د واش روم یا د اوداسه د ځانې مناسب بندوبست نه وي نو په ممکنه توګه دې قافله والا اسلامي ورونه خپل مینځ کښې د رقم راجع کولو سره دا کار اوکړي، د دې سره به د هغه ځانې د لمونځ کوونکو سره سره د نورو قافلې والو د پاره هم آسانی پیدا شي (مشوره: کله چې هم د اوداسه ځانې جوړوي نو هغه په ښه طریقه د جوړولو د پاره د مکتبه المدینه د رسالې ”وضو کا طریقه“ په بیک ټائیل د دې نقشه اوګورئ) ❀ یاد ساتئ! که چېرې د آسانۍ ورکولو په ذریعه څوک لمونځ کوونکې جوړېږي نو دا د تاوان سودا نه ده بلکه په آخرت کېږي ډیره ګټه ده ❀ د اسلامي خویندو چې چرته اجتماعات او رهائشي کورس کېږي هلته دې هم د موقعې په مناسبت سره په مشوره ”ذکر شوې آسانۍ“ ورکړې شي. الله دې کړي چې زمونږ ماشوم ماشوم د الله پاک نوم اخستو والا جوړ شي، زمونږ جهاتونه

آباد شي، مسلمانان لمونځ کونکي جوړ شي او په سنتو باندې عمل کول خپل معمول جوړ کړي.¹

أَمِينِ بِجَاهِ النَّبِيِّ الْأَمِينِ صَلَّى اللَّهُ عَلَيْهِ وَآلِهِ وَسَلَّمَ

نوبت: د اهل سنت د مفتیانو نه د راهنمائي اخستلو نه بغير دې جماتونو کنبې هيڅ قسمه خيزونه مات رامات يا زيات خرچ نه کړي شي. د دعوت اسلامي تحت چليدونکي دارالافتاء اهل سنت سره د شرعي راهنمائي د پاره په دې نمبر رابطه اوکړئ: 03117864100 (سحر د 10:00 نه ماينام 4:00، چهتي: د جمعې مبارکې په ورځ)

(ماهنامه فيضانِ مدينه ربيع الثاني 1441)

د اعتكاف کونکو وغيره لپاره د جمات د آدابو متعلق اهم مدني گلونه

❁ جمات د هر قسمه بدبوئي نه بچ کړئ ❁ په جمات کنبې هيڅ قسمه خزله وغيره هيڅ کله هم مه غورځوئ بلکه که کيدې شي نو جمات کنبې نظر راتلونکو ډکو او وينستو وغيره اوچتولو د پاره خپل جيب کنبې يوه گوتی (ورپه لفافه) کېږدئ ❁ د رسول الله صَلَّى اللَّهُ عَلَيْهِ وَآلِهِ وَسَلَّمَ فرمان دے چې څوک د جمات نه ضرر رسوونکے خيز لرې کړي الله پاک به ورله په جنت کنبې يو کور جوړ کړي. (ابن ماجه، 419/1).
حديث: (757) ❁ د خپلې خولې او د ځلې نه راتلونکي اوبو وغيره د آلودگۍ نه د جمات

¹ ... دا مضمون د 8 محرم الحرام 1441 هـ د مدني مذاکرې نه تيارولو سره د امير اهل سنت دَامَتْ بَرَكَاتُهُمُ الْعَالِيَةُ نه چيک شوه دے او بيا پيش شوه دے۔

فرش، درى يا قالين بچ کولو د پاره دې اعتکاف کوونکے صرف په خپل ذاتي خادرياً چټاڼي اوده شي ❀ که اودس خانه په فنائے مسجد کښې وي نو هلته تيل او گمنز کوئ او کوم وينسته وغيره چې پريوځي هغه اوچت کړئ ❀ جمات کښې خوراک هم په دسترخوان د پاسه کوئ، د لمانځه په درى هيڅ کله هم خوراک مه کوئ ❀ د اعتکاف په دوارن کښې په جمات کښې دننه د ضرورت په وخت دنياوي خبرو اجازت شته، خو په دې کښې هم دا ضروري دي چې لمونځ کوونکے يا اوده کس تنگ نه کړي شي، بے ضرورته دنياوي خبرو کولو اجازت نشته ❀ د رسول الله ﷺ فرمان مبارک دے: ”په خلقو به يوه زمانه داسې راشي چې په جماتونو کښې به د دنيا خبرې کيږي، تاسو د هغوئ سره مه کښينئ ځکه چې الله پاک ته د داسې خلقو ضرورت نشته.“ (شعب الايمان، 86/3، حديث: 2962) ❀ په جمات کښې په سکون، چپ او سنجيده اوسئ، مه په خپله خاندئ او مه نور خندوئ، آؤ! د ضرورت مطابق مسکي کيدو کښې باک نشته ❀ د جمات په ديوال، فرش، چټاڼي يا درى د پاسه يا لاندې د لارو، د پوزې گند، د پوزې يا د غوږ نه د خيري پاک کولو وغيره نه ځان ساتئ ❀ د اوداسه د اندامونو نه د اوبو څاڅکي د جمات په فرش غورزول ناجائزه او گناه ده ❀ په جمات کښې مندې وهل يا په درز سره قدم ايښودل چې آواز ترې پيدا شي، منع دي. جمات کښې د پرنجې، توخي، اډرقي او اگرمي وغيره آواز چې څومره کيدے شي په قابو کښې ساتئ ❀ د جمات په فرش يو څيز هم د مثال په طور: تويئ، خادر، همسا، چټري، بيوځه وغيره په قلاړه گږدئ، د غورځولو نه ډډه اوکړئ ❀ قبلې ته ښي کول

خو هر ځائے منع دي، جمت کنبې ئې يو اړخ ته هم نښې مه غزوي چې دا د الله پاک د دربار د آدابو خلاف دي ❀ د لوږې نه کم خوراک کولو عادت جوړ کړئ چې د ډير خوراک له وجې بعضې وخت د ځلې نه د سخا بوئې راتللو مرض کيږي او چې د ځلې نه سخا بوئې راځي نو جمت ته ننوتل حرام دي ❀ کچه مولی، کچه پياز، کچه اوگه او هر هغه يو څيز د کوم بوئې چې څوک نه خوښوي، مه خورئ ❀ د رسول الله ﷺ فرمان مبارك دے: چا چې پياز، اوگه يا گندنا (د اوگې په شان يوه ترکاري) اوخوړه هغه دې زمونږ جمت ته نږدې هيڅ کله نه راځي. (ابوداؤد، 3/506). حديث: (3827) ❀ موبائل فون صرف د ضرورت په وخت استعمالوئ ❀ اعتکاف نه کوونکے دې عام طور او اعتکاف کوونکے دې خاص طور د سوشل ميډيا د استعمال نه ډډه اوکړئ ❀ جمت ته ناپوهه ماشومان مه راوړئ.

کرم از پئے مصطفیٰ میرے رب ہو مجھے مسجدوں کا میسر ادب ہو

(ماخوذ از فيضان رمضان، ص 228 تا 250) (ماهانماه فيضانِ مدينه رمضان المبارک 1439)

نیک او لمونځ گزاره جوړیدو د پاره

هر زیارت د ماښام د لمانځه نه پس ستاسو په ځانې کښې کیدونکي د دعوتِ اسلامي د سنتو د که هفته واره اجتماع کښې د رضائے الٰهي د پاره ښوونځیونو سره ټوله شپه تیروئ * د سنتو د تربیت د پاره مدني قافلو کښې عاشقانِ رسول سره هره میاشت د درې ورځو سفر او * هره ورځ د "فکرِ مدینه" په ذریعه د مدني انعاماتو رساله دکوئ او د هرې مدني میاشتي په یکم تاریخ ئې د خپل ځانې ذمه دار ته د جمع کولو معمول جوړ کړئ.

زما مدني مقصد: "ما ته د خپل ځان او د ټولې دنیا د خلقو د اصلاح کوشش کول دي." **إِنْ شَاءَ اللَّهُ عَزَّوَجَلَّ.** د خپلې اصلاح د پاره په "مدني انعاماتو" عمل او د ټولې دنیا د خلقو د اصلاح د کوشش کولو د پار "مدني قافلو" کښې سفر کول دي. **إِنْ شَاءَ اللَّهُ عَزَّوَجَلَّ**



فیضانِ مدینه محلّہ سوداگران زرہ سبزي منڊی، بابُ المدینہ (کراچی)

UAN: +92 21 111 25 26 92 | Ext: 7213

Web: www.maktabatulmadinah.com | E-mail: feedback@maktabatulmadinah.com